

पिंपरी चिंचवड महानगरपालिका
पिंपरी १८. नगरसचिव कार्यालय
क्रमांक:नस/५/कावि/३१५/२०१९
दिनांक : ९/९/२०१९

प्रति,

मा.

सदस्य, पिंपरी चिंचवड महानगरपालिका
पिंपरी- ४११ ०१८.

विषय - पिंपरी चिंचवड महानगरपालिकेची मा.महापालिका सभा दिनांक
२०/०९/२०१९ रोजी दुपारी २.०० वाजता आयोजित केलेबाबत.

मा.महोदय/महोदया,

पिंपरी चिंचवड महानगरपालिकेची माहे सप्टेंबर - २०१९ ची मासिक मा.महापालिका
सभा शुक्रवार दिनांक २०/०९/२०१९ रोजी दुपारी २.०० वाजता महानगरपालिकेच्या
प्रशासकीय इमारतीमधील यशवंतराव चव्हाण सभागृहात आयोजित करणेत आलेली आहे.
सोबत सभेची कार्यपत्रिका जोडली आहे. सभेस आपण उपस्थित रहावे ही विनंती.

आपला विश्वासू,



(उल्हास बबनराव जगताप)

नगरसचिव

पिंपरी चिंचवड महानगरपालिका
पिंपरी - ४११ ०१८.

प्रत : १) कार्यालयीन नोटीस बोर्ड

२) सर्व शाखाप्रमुख व शाखाधिकारी

पिंपरी चिंचवड महानगरपालिका, पिंपरी - ४११ ०१८.

सूचना

(महाराष्ट्र महानगरपालिका अधिनियम चे अनुसूची प्रकरण २ मधील
नियम क्रमांक १ (ए) (एच) (आय) अन्वये)

कार्यपत्रिका क्रमांक - ३५

पिंपरी चिंचवड महानगरपालिकेची माहे सप्टेंबर - २०१९ ची मासिक मा.महापालिका सभा शुक्रवार दिनांक २०/०९/२०१९ रोजी दुपारी २.०० वाजता महानगरपालिका प्रशासकीय इमारतीमधील यशवंतराव चव्हाण सभागृहात आयोजित करणेत आलेली आहे. सदर सभेमध्ये खालील कामकाज होईल.

प्रश्नोत्तरे

(महाराष्ट्र महानगरपालिका अधिनियम चे कलम ४४ अन्वये)

मा.स्थायी समितीचे ठराव

- विषय क्रमांक १)** संदर्भ - १) मा.महापालिका आयुक्त यांचेकडील पत्र
क्र.पअक/५/कावि/१४८/२०१९ दि.२९/०५/२०१९
२) मा.स्थायी समितीकडील ठराव क्र.४८५१
दि.१२/०६/२०१९
३) मा.महापालिका सभा ठराव क्र.४२९ दि.७/९/२०१९

केंद्र शासनाच्या पर्यावरण, वन हवामान बदल मंत्रालय तर्फे “बांधकाम साहित्य व राडारोडा यांच्यातील टाकाऊ घटकाच्या विल्हेवाट लावणे ” या नियम २०१६ नुसार [C & D Waste Management Rule 2016] महानगरपालिकेने व्यवस्थापकाची जबाबदारी पार पाडावयाची आहे. पर्यावरण, वन हवामान बदल मंत्रालयच्या नियमांनुसार महानगरपालिकेने सदर यंत्रणेसाठी उपविधी [By laws] मंजूर करून सदर व्यवस्थापन खर्च राडारोडा निर्माण कर्त्याकडून वसूल करणे प्रस्तावित आहे. तसेच नाविन्यपूर्ण तंत्रज्ञान वापरून बांधकाम राडारोड्याचा पुर्नवापर करण्याच्या व टाकाऊ वस्तूचे प्रमाण कमी करण्या-या बांधकाम व्यावसायिकांना प्रोत्साहन देण्यासाठी सवलती व सूट देणे याकरिता महानगरपालिकेतर्फे धोरण निश्चित करणे आवश्यक आहे.

पूर्वपिठीका: भारत देशातील बांधकाम व्यवसायाच्या वृद्धी दर वार्षिक ७-८ टक्के आहे. पुढील वर्षात नीती आयोगाच्या अनुमानानुसार सध्याच्या बांधकामाच्या तिप्पट गृहनिर्माण प्रकल्प, रस्ते, व्यावसायिक व संस्थात्मक आस्थापना व मुलभूत सुविधा प्रकल्प भारतात प्रस्तावित आहेत. या प्रकल्पातून वाळू, खडी, दगड, चुनखडी, माती यांचा वापर मोठ्या प्रमाणावर होतो. या प्रकल्पाच्या बांधकाम साहित्यातून निर्माण होणा-या राडारोड्यातून अनेक संसाधनांचे वर्गीकरण करून पुर्नवापर केला जाऊ शकतो. यासाठी दिल्ली व अहमदाबाद येथे पथदर्शी प्रकल्प गेली ५ ते ६ वर्षांपासून कार्यरत आहेत. पिंपरी चिंचवड शहरातील व आजूबाजूच्या परिसरात मोठ्या प्रमाणात बांधकाम प्रकल्प कार्यरत आहेत. शहरांतर्गत अनेक विकास प्रकल्पांचे बांधकाम शासन व महानगरपालिकेतर्फे व खाजगी स्वरूपात केले जात आहेत. शहरातील मध्यम वर्गामध्ये सातत्याने गृह दुरुस्ती करिता व सुधारणा करिता घरांतर्गत बांधकाम साहित्यांचा वापर होत आहे. सद्यस्थितीत शहरात सदर टाकाऊ बांधकाम साहित्य नदी, नाले, ओढे, तळे इत्यादींच्या काठावर व इतर ठिकाणी अयोग्य पद्धतीने टाकण्यात येत आहे. त्यामुळे मोठ्या प्रमाणात नैसर्गिक स्रोतांचे प्रदूषण होत आहे. तसेच पदपथ, मोकळ्या आणि अडगळीच्या जागा इत्यादी ठिकाणी अनाधिकृत व अयोग्यरितीने टाकाऊ बांधकाम साहित्य टाकल्यामुळे नागरिकांना त्याचा त्रास होऊन अनारोग्य परिस्थिती निर्माण होते.

उद्दिष्ट: Construction and Demolition Waste Management Rule 2016 नुसार शहरात निर्माण होणा-या बांधकामाचा राडारोडा सुयोग्य पद्धतीने गोळा करून त्यावर शास्त्रोक्त पद्धतीने प्रक्रिया करणे. शास्त्रोक्त पद्धतीने प्रक्रियेतून वेगळ्या झालेल्या बांधकाम संसाधनांचा पुर्नवापर महानगरपालिकेतर्फे केल्या जाणा-या बांधकाम प्रकल्पामध्ये करणे तसेच खाजगी प्रकल्पामध्ये सदर साहित्याचा पुर्नवापर करणेसाठी प्रोत्साहन देणे अत्यावश्यक आहे.

कृती आराखडा: १. शहरातील बांधकाम साहित्य वापर करण्या-या सर्व व्यावसायिक कंत्राटदार व नागरिक यांना पर्यावरण मंत्रालयातर्फे बांधकाम व दुरुस्ती निष्कासनातून निर्माण होणा-या राडारोड्याच्या महाराष्ट्र प्रांतिक महानगरपालिका अधिनियम अंतर्गत भाग १८ तील २९०, २९१, २९२, २९३ नियम बंधनकारक असतील. २. बांधकाम व दुरुस्ती मधून निर्माण होणा-या राडारोडा व्यवस्थापनासाठी राडारोडा निर्मितीदारचे वर्गीकरण पुढीलप्रमाणे आहे.

श्रेणी क्र.१ : i शासनाच्या व महानगरपालिकेतर्फे नेमणूक केलेले कंत्राटदारामार्फत विविध विकास कामातून निर्माण होणारा राडारोडा. : ii खाजगी बांधकाम व्यावसायिक, संस्था व नागरिकांकडून करणेत येणारी बांधकामे ज्यांना महानगरपालिकेतर्फे खाजगी बांधकामासाठी प्राधिकृत वा परवानगी वितरीत बांधकामातून निर्माण होणारा राडारोडा. श्रेणी क्र.२ : i शासनाची व महानगरपालिकेची परवानगी आवश्यक नसलेले कोणतीही घरगुती

आस्थापना अंतर्गत, संस्था अंतर्गत बांधकाम व दुरुस्ती श्रेणी १ मध्ये अंतर्गत समाविष्ट नसलेले सर्व घटक : ii मनपा किंवा कोणत्याही प्राधिका-याकडून परवानगी न घेता करणेत येणा-या बांधकामामधून निर्माण होणारा राडारोडा.

श्रेणी क्र.१ अंतर्गत येणा-या घटकांनी पुढील प्रमाणे कार्यवाही करणे अपेक्षित असेल.

१. शासकीय/ निमशासकीय विभागाच्या विविध विभागामार्फत किंवा महानगरपालिकेच्या विविध विभागाकडून कार्यादेश वितरीत झाल्यानंतर ८ दिवसाच्या आत अथवा आपत्कालीन परिस्थितीत काम सुरु केल्यानंतर तीन दिवसाच्या आत पिंपरी चिंचवड महानगरपालिकेच्या पर्यावरण विभागाकडे कामाचे स्वरूपानुसार निर्माण होणारे राडारोडाच्या अंदाजित प्रमाण व प्रकार कामाचे ठिकाण विहित नमुन्यात शासकीय/ निमशासकीय किंवा मनपाच्या संबंधित विभागाच्या कार्यकारी अभियंता दर्जाच्या अधिका-यांकडून प्रमाणित करून सादर करावे. सदर राडारोडा ५०० किलोपेक्षा जास्त असल्यास आवश्यक कंटेनरची संख्या निश्चित करून अंदाजित प्रक्रिया व वाहतूक खर्च तसेच महानगरपालिकेतर्फे साठवणूक कंटेनरसाठी आवश्यक ठेव रक्कम निश्चित करण्यात येईल.

२. राडारोडाचे दैनिक प्रमाण जास्त नसल्यास निर्मितीदार स्वतःचे कंटेनर वापरू शकतात व महानगरपालिकेच्या कॉल सेंटर मधिल यंत्रणाना राडारोडा उचलण्यासाठी संपर्क करू शकतात. महानगरपालिकेच्या यंत्रणांना टोल फ्रि क्रमांकावर राडारोडा उचलण्यासाठी संपर्क केल्यानंतर त्वरीत राडारोडा उचलण्याची व्यवस्था मनपाने नेमलेल्या कंपनीतर्फे करेल परंतु कोणत्याही परिस्थितीत राडारोडा नैसर्गिक जमिनीवर किंवा रस्त्यावर व इतरत्र टाकता येणार नाही याची जबाबदारी संबंधित संस्थावर व नागरिकांवर राहिल.

३. अंदाजित प्रक्रिया खर्चाच्या कमीत कमी २५ टक्के रक्कम व साठवणूक कंटेनरकरिता ठेव रक्कम महानगरपालिकेकडे जमा करावी लागेल. श्रेणी १ मध्ये येणा-या महानगरपालिकेच्या कंत्राटदाराच्यावतीने संबंधित विभागाचे अधिकारी विभागाचा Login व Password वापरून क्रेडीट निर्माण करू शकतात.

४. सध्या अस्तित्वात असलेल्या राडारोडाच्या व अनाधिकृत बांधकामाच्या राडारोड्याच्या वहनासाठी व प्रक्रिया करण्यासाठी प्रभाग प्रमुखांना Login व Password वापरून क्रेडीट निर्माण करू शकतात. या करिता छायाचित्र सहित केलेली कार्यवाही व राडारोडा अंदाजित प्रमाण यांची नोंद करणे आवश्यक असेल.

५. महानगरपालिकेतर्फे राडारोडा व्यवस्थापनासाठी निर्माण करण्यात येणा-या मोबाईल ॲप व संकेतस्थळामध्ये Login व Password संबंधित संस्था यांना अग्रीम रक्कम जमा झाल्यानंतर वितरीत करण्यात येईल.

६. सदर ॲप व संकेत स्थळावर अंदाजित राडारोडाचे प्रमाण व जमा अग्रीम रक्कम खात्यामध्ये दिसेल.

७. सदर संस्थाने कंटेनर भरल्यानंतर अथवा सदर संस्थेने संपर्क केल्यानंतर राडारोडा उचलण्यासाठी वाहन पाठविले जाईल. सदर वाहनातील संगणक यंत्रणेव्दारे उचलण्यात आलेला राडारोडा त्याचे छायाचित्र व त्यांचे वजन तसेच सदर साठी आकारण्यात येणारी रक्कम महानगरपालिकेच्या समन्वय कक्षाकडे व मोबाईल ॲप वर दोन्ही कडून नोंदवण्यात येईल व अग्रिम रक्कमेतून वजावट करण्यात येईल.

८. राडारोडा उचलण्यात येण्यासाठी मोबाईल ॲपमधील शिल्लक रक्कम हि अंदाजित प्रमाणाच्या ५% पेक्षा जास्त असणे आवश्यक राहिल. ९. सदर रक्कम ५% पेक्षा कमी असल्यास सदर संस्थेने तात्काळ पुढील २५% टक्के भरणा करणे आवश्यक राहिल.

श्रेणी २ अंतर्गत येणा-या घटकांना पुढीलप्रमाणे कार्यवाही करणे अपेक्षित आहे.

१. श्रेणी २ अंतर्गत घटकांनी जमा झालेला राडारोडा, गनी बॅगमध्ये भरणे आवश्यक राहिल. श्रेणी २ अंतर्गत सदर राडारोडा महानगरपालिकेच्या मोशी येथील Construction & Demolition पर्यंत स्वखर्चाने नेऊन देऊ शकतात. अथवा महानगरपालिकेच्या राडारोडा व्यवस्थापन केंद्रास टोल फ्रि क्रमांकावर संपर्क करून राडारोड्यासाठी वाहन Pickup साठी बोलवू शकतात.

२. राडारोडा मनपाच्या नजीकच्या ट्रान्स्फर स्टेशन पर्यंत नेल्यास श्रेणी १ व २ मधील घटकांना ट्रान्स्फर स्टेशन येथे वजनाप्रमाणे शुल्क भरणा करावा लागेल. सर्व श्रेणीसाठी पुढीलप्रमाणे राडारोडा व्यवस्थापन शुल्क आकारणे प्रस्तावित आहे. राडारोडा गोळा करणे. श्रेणी १ व २ बांधकाम राडारोडा उचलणे व मोशी राडारोडा प्रक्रिया केंद्रापर्यंत वहन खर्च र.रु.१५/- प्रति किमी/प्रतिटन राडारोड्यावर प्रक्रिया करणे. श्रेणी १ व २ बांधकामराडारोडा प्रक्रिया शुल्क. रक्कम रुपये. २५०/- प्रति टन

नियम बाह्य राडारोडा व्यवस्थापनाकरिता दंड :-

१. वरीलप्रमाणे राडारोडा व्यवस्थापन यंत्रणाशी संपर्क न करता अथवा अनधिकृत राडारोडा टाकणा-या व्यक्ती, संस्था, व्यावसायिक, कंत्राटदार, नागरिक व इतर घटकावर टाकलेल्या राडारोडाच्या वाहनासाठी व प्रक्रियेसाठी येणा-या खर्चाच्या १० पट शुल्क अधिक वहन व प्रक्रिया खर्च वसूल करण्यात येईल. तसेच नागरी घनकचरा व्यवस्थापन २०१६ व C & D Waste Management Rule 2016 च्या अधिनियमनुसार कार्यवाहीस पात्र राहतील.

२. वरीलप्रमाणे कोणत्याही श्रेणीमधील घटकाने नैसर्गिक, नदी, नाले, ओढे, इत्यादी जलस्रोतांच्या बाजूने विनापरवाना राडारोडा टाकलेचे निदर्शनास आल्यास, तसेच पदपथ, मोकळ्या आणि अडगळीच्या जागा इत्यादी ठिकाणी अनाधिकृत व अयोग्यरितीने टाकाऊ बांधकाम साहित्य टाकल्याचे निदर्शनास आल्यास त्यांचेकडून १० पट दंडाची रक्कम तसेच त्यांचेवर फौजदारी गुन्हा मनपाच्या वतीने दाखल करणेत येईल.

राडारोडा पासून पुनर्निर्मित घटकाच्या वापरास प्रोत्साहन :-

१. (i) प्रक्रियायुक्त राडारोडा वापरणा-या बांधकाम व्यवसायिकांना प्रोत्साहन देण्याकरिता बांधकाममध्ये ग्रीन बिल्डींग रेटिंग अंतर्गत GRIHA किंवा LEED प्रमाणपत्र घेणा-या बांधकाम प्रकल्पांना मालमत्ता करामध्ये प्रचलित नियमानुसार जास्तीत जास्त ५% सूट तसेच मोठ्या प्रकल्पामध्ये (Large Development) अथवा परवडणा-या (Affordable Housing) (GRIHA) गृहा मानांकनानुसार प्रकल्पामध्ये चार स्टार व पाच स्टार प्रकल्पामध्ये गृह प्रमाणपत्र अथवा (Leed) लीड प्रमाणपत्रामध्ये Platinum अथवा गोल्ड दर्जा प्रमाणपत्र मिळवलेल्या प्रकल्पांना मनपाच्या बांधकाम परवानगी विभागाकडील ग्रीन बिल्डींग रेटिंगच्या योजनेनुसार प्रचलित सुट देय राहिल.

(ii) प्रक्रियायुक्त राडारोड्यापासून निर्माण झालेल्या बांधकाम साहित्याचा मोठ्या प्रमाणात वापर करणा-या बांधकाम व्यवसायिक किंवा, खाजगी नागरिकांना तसेच शासकीय / निमशासकीय / मनपाच्या ठेकेदारांना सदरचे साहित्य त्या-त्या वर्षाच्या चालू बाजारभावापेक्षा २०% कमी दराने उपलब्ध करून देणे संबंधित एजन्सीवर बंधनकारक राहिल.

२. महानगरपालिकेतर्फे करण्यात येणा-या सर्व स्थापत्य, कामामध्ये राडारोड्यावर प्रक्रिया करून बनविलेल्या बांधकाम साहित्याचा वापर M२० grade पर्यंत Non structural भागासाठी वापर करणे बंधनकारक राहिल त्यासाठी मनपाच्या शहर अभियंता कार्यालयाने आवश्यक साहित्याची मागणी प्रक्रिया केंद्राला तीन महिने आगाऊ पद्धतीने क्षेत्रीय कार्यालयाच्या कार्यकारी अभियंता (स्थापत्य) यांचे माध्यमातून कळविणे आवश्यक आहे. सदर स्थापत्य विषयक बाबींचे प्रत्येक वर्षीचे दर, स्थापत्य विभागामार्फत शहर अभियंता कार्यालयाकडून दरपृथक्करणाव्दारे निश्चित करणेत येतील. तसेच बाजार भावातील अशाच बाबींच्या दरापेक्षा सुमारे २०% कमी दराने सदरचे साहित्य मनपाच्या विविध विकास कामासाठी उपलब्ध करून देणे संबंधित एजन्सीवर बंधनकारक राहिल. त्याचा वापर मनपाच्या विविध विकास कामामध्ये आवश्यकतेनुसार करणेची दक्षता स्थापत्य/उद्यान/ड्रेनेज/पाणीपुरवठा इत्यादी विभागांकडून घेणेसाठी अशा बाबींचा समावेश निविदेमध्ये स्वतंत्रपणे करणेत येईल.

३. यामध्ये प्रामुख्याने पेव्हर ब्लॉक, कर्ब स्टोन, चेंबर्स कव्हर, ट्रि गार्ड, युटीलीटी डक्ट व इतर आवश्यकते प्रमाणे निर्माण होऊ शकणारे नाविन्यपूर्ण प्रिकास्ट प्रॉडक्टसचा समावेश असेल. या व्यतिरिक्त विविध विकास कामांसाठी लागणारे कच्चे साहित्य उदा. दगड, खडी, विटा, वाळू, माती इत्यादी सह रस्त्यासाठी लागणारा भराव, GSB, Wet - Mix इत्यादी विविध बांधकाम साहित्याचा वापर मनपाच्या विविध विभागाकडील ठेकेदारांमार्फत करणेसाठीची कार्यप्रणाली शहर अभियंता कार्यालयाकडून निश्चित करणेत येईल. त्यानुसार याचा वापर मोठ्या प्रमाणात करणे आवश्यक आहे.

सबब उपरोक्त प्रमाणे पिंपरी चिंचवड शहरातील निर्माण होणा-या बांधकामाच्या राडारोड्याचे Construction and Demolition Waste Management Rule 2016 चे नियमानुसार वहन करून त्याचेवर शास्त्रोक्त पध्दतीने प्रक्रिया करून त्यापासून निर्माण होणा-या विविध Precast Product बांधकाम साहित्याचा पूर्ण वापर मनपाच्या व इतर खाजगी बांधकामामध्ये करणेच्या धोरणास [C & D Waste Policy] मान्यता देणेकामी मा.महापालिका सभेकडे शिफारस करणेत येत आहे.

(टिप- माहे सप्टेंबर-२०१९ चे सभेमध्ये घेणेचे निर्णयाप्रमाणे)

मा.विधी समितीचे ठराव

विषय क्रमांक २) संदर्भ- १) मा.महापालिका आयुक्त यांचे पत्र क्र.प्रशा/१/कावि/४०८/

२०१९ दि.२७/०५/२०१९

२) मा.विधी समितीकडील ठ.क्र.१० दि.१६/८/२०१९

पिंपरी चिंचवड महानगरपालिका आस्थापनेवर ' अस्थिरोग तज्ञ ' अभिनामाची २ पदे र.रु.१५६००-३९१०० ग्रेड पे ६६०० या वेतनश्रेणीमध्ये शासन मंजूर आहेत. या संवर्गामध्ये रिक्त असणारी पदे सरळसेवा प्रवेशाने भरण्याकामी वर्तमानपत्रात आणि महापालिकेच्या संकेतस्थळावर जाहिरात क्र.८०२/२०१७ प्रसिध्द करण्यात आलेली होती. तसेच महापालिका आस्थापनेवर कार्यरत असलेल्या अर्हताधारक अधिका-यांकडूनही ऑनलाइन अर्ज मागविण्यात आले होते. 'अस्थिरोग तज्ञ' पदाकरीता प्राप्त झालेल्या अर्जांनुसार उमेदवारांना कोणत्याही कागदपत्रांच्या छाननी शिवाय केवळ उमेदवाराने ऑनलाइन अर्जामध्ये नमूद केलेल्या माहितीच्या आधारे दि.०३/१२/२०१७ रोजी लेखी परीक्षेकरीता पाचारण करण्यात आले होते. सदरच्या लेखी परीक्षेत उमेदवारांनी प्राप्त केलेल्या गुणांच्या आधारे एकत्रित सर्वसाधारण गुणानुक्रम व प्रवर्गनिहाय गुणानुक्रम यादी यानुसार आरक्षण निहाय संभाव्य निवड क्षेत्रात (Zone of Consideration) येणा-या उमेदवारांची शैक्षणिक अर्हता, अनुभव कालावधी विषयक व इतर कागदपत्रांची तपासणी करण्याकरीता दि.१८/१२/२०१७ रोजी पाचारण करण्यात आले होते. उमेदवारांकडून प्राप्त झालेली शैक्षणिक अर्हता, अनुभव कालावधी आणि इतर कागदपत्रांचे आधारे 'अस्थिरोग तज्ञ' या पदाकरीता आरक्षणनिहाय गुणानुक्रमे संभाव्य निवड क्षेत्रात (Zone of Consideration) येणा-या उमेदवारांचे गुण व त्यांच्या इतर माहितीनुसार उमेदवारांची प्रवर्गनिहाय गुणानुक्रमे निवड यादी व प्रतीक्षा यादी तयार करण्याकरीता दि.०८/०१/२०१८ रोजी कर्मचारी निवड समिती आयोजित करण्यात आली होती. प्रस्तुतच्या कर्मचारी निवड समितीने उमेदवारांचे लेखी परीक्षेतील गुण, धारण केलेली शैक्षणिक अर्हता, अनुभव कालावधी आणि इतर तपशील पडताळून, संभाव्य निवड क्षेत्रात येणा-या उमेदवारांकडे M.B.B.S., D.N.B.(Ortho) याप्रमाणे अर्हता आढळून येत असल्याने भारत सरकारच्या आरोग्य आणि कुटुंब कल्याण मंत्रालय (आरोग्य विभाग), नवी दिल्ली यांच्याकडील दि.१९ सप्टेंबर १९८३ रोजीच्या

अधिसूचनेच्या अनुषंगाने National Board of Examinations New Delhi यांच्याकडे शैक्षणिक अर्हतेच्या प्रमाणपत्रांची प्रथमतःपडताळणी करून घेण्याबाबत आणि प्रकरणी निवडीबाबत मार्गदर्शन मागविण्याबाबत निर्णय घेतलेला होता. त्यानुसार इकडील पत्र क्र.ADM/1/WS/490/2018, Dated 11/05/2018 अन्वये दि.19 सप्टेंबर 1983 रोजीच्या अधिसूचनेनुसार National Board of Examination New Delhi यांच्याकडून संबंधित उमेदवारांच्या प्रमाणपत्रांची पडताळणी करून, शैक्षणिक अर्हता समकक्ष आहे किंवा कसे, तसेच अर्हता धारण केल्याबाबत ग्राह्य धरावयाचा दिनांक कोणता याबाबत मार्गदर्शन मिळण्याकामी विनंती करण्यात आलेली होती. उपसंचालक, राष्ट्रीय परीक्षा बोर्ड, नवी दिल्ली यांचेकडून पत्र क्र.Regn/Verification/2018/NBE/1379, Dated 06/06/2018 अन्वये स्वयंस्पष्ट अभिप्राय प्राप्त झालेले आहेत. सदरच्या अभिप्रायानुसार 'अस्थिरोग तज्ञ' पदाकरीता उमेदवारांची निवड करणेकामी दि.०५/०३/२०१९ रोजी कर्मचारी निवड समिती आयोजित करण्यात आलेली होती. प्रस्तुतच्या कर्मचारी निवड समितीने उमेदवारांचे गुण, शैक्षणिक अर्हता, अनुभव कालावधी इ. च्या अनुषंगाने प्राप्त कागदपत्र, भारत सरकारच्या आरोग्य आणि कुटुंब कल्याण मंत्रालय (आरोग्य विभाग), नवी दिल्ली यांच्याकडील दि.19 सप्टेंबर 1983 ची अधिसूचना आणि मा.उपसंचालक, राष्ट्रीय परीक्षा बोर्ड, नवी दिल्ली यांचेकडील दि. 06/06/2018 च्या पत्रान्वये प्राप्त अभिप्राय यावर सविस्तर चर्चा करून, डॉ.गायकवाड सौरभ दत्तात्रय यांना खुला (वि.जा.अ.) प्रवर्गातून पे बॅन्ड र.रु.१५६००-३९१०० ग्रेड पे ६६०० मध्ये अस्थिरोग तज्ञ या पदावर मा.विधी/महापालिका सभेच्या मान्यतेने नियुक्ती देण्याकामी शिफारस केलेली आहे. सबब, डॉ.गायकवाड सौरभ दत्तात्रय यांना खुला (वि.जा.अ.) प्रवर्गातून वेतनश्रेणी र.रु.१५६००-३९१०० ग्रेड पे ६६०० मध्ये 'अस्थिरोग तज्ञ' अभिनामाचे पदावर नियुक्ती देण्यास मान्यता देणेकामी मा.महापालिका सभेकडे शिफारस करणेत येत आहे.

विषय क्रमांक ३) संदर्भ-१) मा.महापालिका आयुक्त यांचे पत्र क्र.प्रशा/१/कावि/४०९/

२०१९ दि.२७/०५/२०१९

२) मा.विधी समितीकडील ठ.क्र.११ दि.१६/८/२०१९

पिंपरी चिंचवड महानगरपालिका आस्थापनेवर ज्येष्ठ वैद्यकीय अधिकारी अभिनामाची १६ पदे पे बॅन्ड र.रु.१५६००-३९१०० ग्रेड वेतन र.रु. ६६०० या वेतनश्रेणीमध्ये शासन मंजूर आहेत. ज्येष्ठ वैद्यकीय अधिकारी पदावरील पदोन्नतीकरीता मा.महापालिका सभा ठराव क्र.२७३६, दि.१४/०६/१९९४ नुसार खालीलप्रमाणे अर्हता निश्चित करण्यात आलेली आहे. "पिंपरी चिंचवड महापालिका आस्थापनेवरील वैद्यकीय अधिकारी की ज्यांची महापालिका सेवेत वैद्यकीय अधिकारी या पदावर वर्ग २ मध्ये १० वर्षे सेवा झालेली आहे" दि.२८/०७/२०१७ च्या कर्मचारी निवड समितीच्या शिफारशीनुसार आदेश क्र.प्रशा/१/कावि/२३५/२०१८, दि.०७/०३/२०१८ अन्वये ज्येष्ठ वैद्यकीय अधिकारी संवर्गात रिक्त राहणा-या पदांवर डॉ.फिरके राजेंद्र प्रल्हाद आणि डॉ.गोफणे लक्ष्मण पांडुरंग यांना तात्पुरत्या (Ad-hoc) स्वरूपात ११ महिने कालावधीकरीता देण्यात आलेली पदोन्नती संपुष्टात आल्याने निर्णय घेण्याकामी दि.०५/०३/२०१९ रोजी पदोन्नती समिती सभा आयोजित करण्यात आली होती. प्रस्तुतच्या

पदोन्नती समितीने, डॉ.फिरके राजेंद्र प्रल्हाद आणि डॉ.गोफणे लक्ष्मण पांडुरंग यांना आदेश क्र.प्रशा/१/कावि/२३५/२०१८, दि.०७/०३/२०१८ अन्वये तात्पुरत्या (Ad-hoc) स्वरूपात देण्यात आलेली पदोन्नती दि.०६/०२/२०१९ पासून संपुष्टात आलेली आहे. पदोन्नतीमधील आरक्षण रद्द करण्याबाबत सामान्य प्रशासन विभागाकडील पत्र क्र.बीसीसी-२०१७/प्र.क्र.३१२A/१६-ब, दि.२९ डिसेंबर २०१७ आणि पत्र क्र.बीसीसी-२०१८/प्र.क्र.४६७ A/१६-ब, दि.११ ऑक्टोबर २०१८ अन्वये तुरतास पदोन्नतीच्या कोट्यातील खुल्या प्रवर्गातील रिक्त पदे निव्वळ तात्पुरत्या स्वरूपात सेवाज्येष्ठतेनुसार मा.सर्वोच्च न्यायालयाच्या निर्णयाच्या अधिन राहून भरण्याबाबत निर्देश आहेत. ज्येष्ठ वैद्यकीय अधिकारी संवर्गातील रिक्त असणा-या पदांमध्ये खुल्या प्रवर्गाकरीता असलेले आरक्षण विचारात घेता, डॉ.फिरके राजेंद्र प्रल्हाद यांना खुला (इ.मा.व) आणि डॉ.गोफणे लक्ष्मण पांडुरंग यांना खुला (भ.ज.क.) प्रवर्गांमध्ये सेवाज्येष्ठतेनुसार पदोन्नतीच्या कोट्यातील खुल्या प्रवर्गाच्या ज्येष्ठ वैद्यकीय अधिकारी पदावर वेतनश्रेणी र.रु.१५६००-३९१०० ग्रेड वेतन र.रु. ६६०० या मध्ये मा.सर्वोच्च न्यायालयामध्ये न्यायप्रविष्ट विशेष अनुज्ञा याचिका क्र.२८३०६/२०१७ मध्ये होणा-या अंतिम निर्णयाच्या अधीन राहून मा.विधी/महापालिका सभेच्या मान्यतेने तात्पुरत्या स्वरूपात पदोन्नती देण्यास पदोन्नती समितीने सर्वानुमते शिफारस केली आहे. सबब, डॉ.फिरके राजेंद्र प्रल्हाद यांना खुला (इ.मा.व) आणि डॉ.गोफणे लक्ष्मण पांडुरंग यांना खुला (भ.ज.क.) प्रवर्गातून 'ज्येष्ठ वैद्यकीय अधिकारी' या पदावर र.रु.१५६००-३९१०० ग्रेड वेतन र.रु.६६०० या वेतनश्रेणीमध्ये मा.सर्वोच्च न्यायालयामध्ये न्यायप्रविष्ट विशेष अनुज्ञा याचिका क्र.२८३०६/२०१७ मध्ये होणा-या अंतिम निर्णयाच्या अधीन राहून पदोन्नती देण्यास मान्यता देणेकामी मा.महापालिका सभेकडे शिफारस करणेत येत आहे.

मा.शहर सुधारणा समितीचे ठराव

विषय क्रमांक ४) संदर्भ- १) मा.महापालिका आयुक्त यांचे पत्र

क्र.नरवि/कावि/०९/१३२/२०१९ दि.२६/०७/२०१९

२) मा.शहर सुधारणा समितीकडील ठराव क्र.१० दि.१४/८/२०१९

पिंपरी चिंचवड महानगरपालिकेच्या वाढीव क्षेत्राची महाराष्ट्र प्रादेशिक व नगररचना अधिनियम १९६६ चे कलम ३१ (१) नुसार महाराष्ट्र शासन, नगरविकास विभाग, शासन निर्णय क्र. टिपीएस- १८०५/१०५०/प्र.क्र.७९५/०७/नवि-१३, दि.०९ जुलै २००८, शासन निर्णय क्र.टिपीएस- १८०९/१९ (५) सिआर-१८९३/०९/नवि-१३, दि.१८/०८/२००९, महाराष्ट्र शासन, नगरविकास विभाग, निर्णय क्र. टिपीएस- १८०८/८९४/सी.आर.-१७२७/०९/नवि-१३, दि. १८ ऑगस्ट २००९ व अधिसूचना क्र. टिपीएस १८१२/१६०/प्र.क्र.५८/१२/पुर्नबांधणी क्र.२७/१२ ई.पी.मंजूरी/नवि-१३, दि.०२/०३/२०१५ अन्वये मंजूर असलेल्या वाढीव हद्दीच्या विकास योजनेमध्ये मौजे वाकड ता मुळशी येथील मुळा नदी ते ताथवडे हद्दीपर्यंत मुंबई-बेंगलोर

महामार्गाच्या दोन्ही बाजूस १२.०० मी. सर्व्हीस रस्ते प्रस्तावित आहेत. पिंपरी चिंचवड महानगरपालिकेच्या हद्दीमधील मौजे वाकड मधील स.नं. १२२ पै., १२३ पै., १२१ पै. १३० पै. १३७ पै. १३१ पै. १३६ पै. १३५ पै. ४ पै. ५ पै. ६ पै. ८ पै. ९ पै. २ पै. १४२ पै. १४३ पै. १४५ पै. १४६ पै. १५३ पै. १६७ पै. १५६ पै. १५७ पै. १५८ पै. १५९ पै. १६४ पै. १६० पै. १६१ पै. १६२ पै. १६३ पै. ५१ पै. १२ पै. ७ पै. १० पै. मधील मुंबई- बेंगलोर महामार्ग ६० मी. रुंदीच्या शेजारील दोन १२.०० मी. चे सर्व्हीस रस्ते पिंपरी चिंचवड महानगरपालिकेच्या मंजूर विकास योजनेनुसार आहेत. मौजे वाकड हिंजवडी मधील सुरळीत दळणवळणाच्या दृष्टीने तसेच हिंजवडी- शिवाजीनगर या मेट्रोच्या मार्गाकरीता सदरच्या दोन्ही १२.०० मी. सर्व्हीस रस्त्याचे भूसंपादन करणे आवश्यक आहे. तरी उपरोक्त प्रस्तावित प्रयोजनाखालील जमिन महाराष्ट्र प्रादेशिक अधिनियम व नविन भूसंपादन अधिनियम २०१३ अन्वये संपादन करणेकामी सदर रस्त्याचा भूसंपादन प्रस्ताव मा. जिल्हाधिकारी, पुणे यांचेकडे पाठविण्याकरीता मा. महापालिका सभेची मान्यता घेणे आवश्यक आहे. तरी प्रस्तुत जमिनीचे महाराष्ट्र प्रादेशिक व नगररचना अधिनियम १९६६ चे कलम १२६ व भूमी संपादन पुनर्वसन व पुनर्वसाहत करताना वाजवी नुकसान भरपाई मिळण्याचा आणि पारदर्शकता राखण्याचा हक्क अधिनियम- २०१३ (नविन भूसंपादन कायदा २०१३) अन्वये तातडीचे संपादन करणेकामी मान्यता देणेकामी मा.महापालिका सभेकडे शिफारस करणेत येत आहे.

विषय क्रमांक ५) संदर्भ- १) मा.सुनिता तापकीर, मा.शर्मिला बाबर यांचा प्रस्ताव.

२) मा.शहर सुधारणा समितीकडील ठराव क्र.११ दि.३१/८/२०१९

चंद्रभागा गोशाळा संवर्धन संस्था ट्रस्ट (Reg.no.MAH/473/2014/PUNE-F-44979) ही संस्था गेल्या १२ वर्षांपासून गोपालन क्षेत्रात काम करीत आहे. देशी गायींचे संगोपन करणे हाच गोशाळेतील गोपालनाचा उद्देश आहे. संस्थेने मागील पाच वर्षांपासून चंद्रभागा गोशाळेची स्थापना केली आहे. काळ्या रंगाच्या अत्यंत दुर्मिळ ३० देशी गायी संस्थेकडे आहेत. संस्थेच्या गोमाता संवर्धनासाठी विशेष योगदान देण्याचा मानस आहे. तसेच त्या अनुषंगाने दुध न देणा-या गायी, आजारी किंवा अपंग जनावरे आदींचा विशेषत्वाने सांभाळ करणे व योग्य आहार पुरविणे आदी उपक्रम संस्थेमार्फत राबविण्याचा संस्थेचा मानस आहे. सध्या मौजे चिखली, ता.हवेली, जि.पुणे येथे गायींकरीता पत्र्याची शेड बांधून संस्थेमार्फत गोशाळा उभारण्यात आली आहे. सदर जागा अपुरी असून त्यामुळे गायींची गैरसोय होत आहे. महापालिकेच्या आरक्षणाखालील चिखली गट नं.१६५५/२ पै. आरक्षण क्र.१/७९ हे क्षेत्र चिखली गुरांच्या गोठ्यासाठी आरक्षित आहे. तरी या जागेत महापालिकेच्या पशुवैद्यकीय विभागाच्या नियंत्रणाखाली जागेचा ताबा पशुवैद्यकीय विभागाकडे ठेऊन चंद्रभागा गोशाळा

संवर्धन संस्था ट्रस्ट, या नोंदणीकृत संस्थेस गोशाळा चालविण्यास देणेस मान्यता देणेकामी मा.महापालिका सभेकडे शिफारस करणेत येत आहे.

मा.आयुक्तांकडून आलेली पत्रे/काम

विषय क्रमांक ६) संदर्भ – १) मा.महापालिका आयुक्त यांचेकडील पत्र क्र .

क्र.आमुका/२/कावि/४२९/२०१९ दि.१९/०८/२०१९

२) मा.महापालिका आयुक्त यांचेकडील पत्र क्र .

क्र.आमुका/२/कावि/४३०/२०१९ दि.१९/०८/२०१९

३) मा.महापालिका सभा ठराव क्र.४५४ दि.७/९/२०१९

नगरविकास विभाग, महाराष्ट्र शासन, यांचेमार्फत राज्यातील महानगरपालिका /नगरपरिषदा/नगरपंचायतींमध्ये घनकचरा) व्यवस्थापन व हाताळणी(, स्वच्छता व आरोग्य उपविधी लागू करण्याबाबत दि.११ जुलै २०१९ रोजी शासन निर्णय निर्गत करण्यात आलेला आहे .सदर शासन निर्णयानुसार राज्य शासनामार्फत तयार करण्यात आलेले उपविधी आदेशाचे दिनांकापासून राज्यातील सर्व महानगरपालिका/ नगरपरिषदा /नगरपंचायतींसाठी लागू झालेले असून त्याकरिता महापालिका सभा ठरावाची अथवा स्वतंत्र मान्यता घेण्याची आवश्यक नसल्याचे त्यामध्ये नमूद करण्यात आलेले आहे .सदर शासन निर्णयानुसार दि.१ जुलै २०१९ रोजी प्रसिध्द करण्यात आलेल्या अधिसूचनेची अंमलबावणी करण्याबाबत निर्देश दिलेले आहेत .

सदर उपविधीमध्ये अनुसूची – १, भाग अ मध्ये उपयोगकर्ता शुल्क निर्धारित करण्यात आलेले आहे .त्याचा तपशिल पुढीलप्रमाणे –

महानगरपालिका			
क्र.	वर्गवारी	अ व ब वर्ग	क व ड वर्ग
	घनकचरा निर्मिती १०० किलोग्राम पेक्षा कमी	(रक्कम रुपये प्रतिमहा)	
१	प्रति घर	६०	५०
	व्यावसायिक आस्थापना		
२	दुकाने, दवाखाने इत्यादी	९०	६०
३	शोरूम (उपकरणे / फर्निचर / ऑटोमोबाईल / इलेक्ट्रॉनिक्स इ.)	१६०	१२०
४	गोदामे	१६०	१२०
५	उपहारगृहे व हॉटेल	१६०	१२०
६	राहण्याची व जेवणाची व्यवस्था असणारी हॉटेल	२००	१६०
	रुग्णालये		
७	पन्नास खाटांपेक्षा कमी	१६०	१२०
८	पन्नास खाटांपेक्षा जास्त	२४०	१८०

	संस्था		
९	शैक्षणिक संस्था, वसतीगृहे	१२०	९०
१०	धार्मिक संस्था	१२०	९०
११	शासकीय / निमशासकीय कार्यालये	१२०	९०
१२	विवाह कार्यालये / मनोजरंजन सभागृहे / एकपडदा चित्रपटगृहे	२०००	१०००
१३	खरेदी केंद्र / बहुपडदा चित्रपटगृहे	२०००	१०००
१४	फेरीवाले	१८०	१५०
१५	हंगामी दुकाने किंवा आनंद मेळा / सत्संग / खाद्य महोत्सव / फटाक्याचे दुकान	स्थानिक स्वराज्य संस्थांनी मासिक शुल्क न आकारता एक वेळ शुल्क निर्धारित करावे	

तसेच सदर उपविधीमध्ये अनुसूची - १, भाग ब) शास्तीची अनुसूची (मध्ये कचरा फेकणे, उपद्रव निर्माण करणे व स्वच्छ अंगण उल्लंघन केल्यापोटी शास्ती निर्धारित करण्यात आलेले आहे . त्याचा तपशिल पुढीलप्रमाणे -

कचरा फेकणे, उपद्रव निर्माण करणे व स्वच्छ अंगण उल्लंघन केल्यापोटी शास्ती (किमान शास्ती रुपयांमध्ये)			
महानगरपालिका			
क्र.	तपशिल	अ व ब वर्ग	क व ड वर्ग
विलगीकरण, साठवणुक, कचरा सुपुर्द करणे व संकलन याबाबतचे उल्लंघन			
१	विलगीकरण न केलेला व वेगळ्या डब्यांमध्ये साठवण न केलेला कचरा सोपविल्याबद्दल		
	अ) घरातुन / व्यवसायिक आस्थापना		
	पहिला प्रसंग	३००	२००
	नंतरचा प्रत्येक प्रसंगी	५००	३००
	ब) मोठ्या प्रमाणावरील कचरा निर्माण करणारे जनक		
	पहिला प्रसंग	५०००	३०००
	नंतरचा प्रत्येक प्रसंगी	१५०००	९०००
२	कचरा जाळण्याबद्दल	५०००	५०००
विशिष्ट वर्गवारी परिस्थिती /			
३	सार्वजनिक सभा समारंभ संपल्यावर चार तासांच्या आत स्वच्छता / न केल्याबद्दल	स्वच्छता अनामत रक्कम जप्त करणे	

वरील अनुसूची - १, भाग अ, उपयोगकर्ता शुल्क तक्त्याचे अवलोकन करता अ व ब वर्ग महानगरपालिकांसाठी निर्धारित करण्यात आलेल्या शुल्कानुसार पिंपरी चिंचवड महानगरपालिकेच्या कार्यक्षेत्रामध्येदेखील सदर शुल्क लागू करणे तसेच कचरा फेकणे, उपद्रव निर्माण करणे व स्वच्छ अंगण उल्लंघन केल्यापोटी शास्ती म्हणून निर्धारित करण्यात आलेले शुल्क लागू करणे आवश्यक असल्यामुळे पिंपरी चिंचवड महानगरपालिकेमार्फत आदेश क्र .

आमुका/२/कावि/४२०/२०१९ दि.१६/०८/२०१९ अन्वये सदर शासन निर्णय लागू करण्याचा आदेश निर्गत करण्यात आलेले आहे .

सदर शुल्क व शास्ती लागू झाल्यानंतर जमा होणारी शुल्काची रक्कम भरणा करण्याकरिता विभागाकडे लेखाशिर्ष उपलब्ध नसल्यामुळे आरोग्य मुख्य कार्यालयामध्ये उपयोगकर्ता शुल्क वसुली साठी नविन लेखाशिर्ष तयार करणे आवश्यक आहे .

सबब नगरविकास विभाग, महाराष्ट्र शासन, यांचेमार्फत दि.११ जुलै २०१९ रोजीचे शासन निर्णयानुसार राज्यातील महानगरपालिका / नगरपरिषदा / नगरपंचायतींमध्ये घनकचरा)व्यवस्थापन व हाताळणी(, अन्वये लागू करण्यात आलेले स्वच्छता व आरोग्य उपविधी पिंपरी चिंचवड महानगरपालिकेकरिता लागू करणेकामी तसेच कचरा फेकणे, उपद्रव निर्माण करणे व स्वच्छ अंगण उल्लंघन केल्यापोटी निर्धारित शास्तीच्या रकमेचा भरणा करणेकामी “उपयोगकर्ता शुल्क वसुली व शास्ती” या नावाने नविन लेखाशिर्ष निर्माण करणेकामी तसेच सदर शासन निर्णयाची अंमलबावणीकामी निर्गत करण्यात आलेला आदेशाचे अवलोकन करणे.

(टिप- माहे सप्टेंबर-२०१९ चे सभेमध्ये घेणेचे निर्णयाप्रमाणे)

विषय क्रमांक ७) संदर्भ- १) मा.आयुक्त यांचेकडील क्र.नरवि/कावि/१७/२०/२०१९ दि.०८/०८/२०१९

पिंपरी चिंचवड मनपाची मंजूर विकास योजना सुधारित करणे या कामासाठी सर्वेक्षण करून विद्यमान जमिन वापर नकाशा व इतर कामे खाजगी संस्थेमार्फत करून घेणे, याकामी निविदा प्रसिध्द करणेस मा.महापालिका सभा ठराव क्र.४०८ दि.२१.११.२०१३ अन्वये मान्यता दिलेली आहे, तसेच मा. महापालिका सभा ठराव क्र.११८ दि.०५.०२.२०१८ अन्वये पिंपरी चिंचवड महापालिकेच्या संपूर्ण क्षेत्राची (जुन्या व वाढीव हद्दीसाठी) विकास योजना तयार करणेचा ठराव पारित केलेला आहे. त्यानुसार निविदा कार्यवाही करून खाजगी संस्थेची नेमणुक करण्यात आली आहे. सदर संस्थेस दि.०८.०३.२०१९ रोजी कामाचे आदेश दिलेले आहेत.

शासनाच्या नगर विकास विभागाने पिंपरी चिंचवड महानगरपालिकेची मंजूर विकास योजना सुधारित (दुसऱ्यांदा) करण्याकरिता उपसंचालक, नगररचना यांच्या अधिपत्याखालील विकास योजना विशेष घटक कार्यालय पिंपरी चिंचवड महानगरपालिका, व पिंपरी चिंचवड नवनगर विकास प्राधिकरण घटक या अभिनामाने स्थापन झालेले आहे.

महाराष्ट्र प्रादेशिक नियोजन व नगररचना अधिनियम, १९६६ चे कलम २३ ते कलम ३१ प्रामुख्याने सुधारीत विकास योजना तयार करण्याशी निगडीत आहेत. त्यानुसार प्रथमतः महानगरपालिकेने खालीलप्रमाणे कार्यवाही करणे आवश्यक आहे.

१) महाराष्ट्र प्रादेशिक नियोजन व नगररचना अधिनियम १९६६ ते कलम २३ सह कलम ३८ अन्वये मंजूर विकास योजना सुधारीत करणे बाबतचा, इरादा जाहीर करण्यासाठी पिंपरी चिंचवड महानगरपालिकेच्या सर्वसाधारण सभेची मान्यता आवश्यक आहे. सदर विकास योजनेत समाविष्ट असलेल्या क्षेत्राचा हद्दी दर्शवणारा व मा.आयुक्त, पिंपरी चिंचवड महानगरपालिका यांनी स्वाक्षांकीत केलेला नकाशा, महापालिकेच्या कार्यालयात, कार्यालयीन कामकाजाच्या दिवशी व वेळी नागरीकांच्या अवलोकनासाठी ठेवण्यात येईल.

सुधारित विकास योजना तयार करण्याचा महापालिकेचा इरादा, महाराष्ट्र शासन राजपत्रात व स्थानिक मराठी व इंग्रजी वृत्तपत्रात प्रसिध्द करणेस मा.महापालिका सभेची मान्यता मिळावी. सदरची सुचना महाराष्ट्र शासन राजपत्रात प्रसिध्द झाल्यापासुन ६० दिवसांच्या कालावधीत प्राप्त होणा-या नागरीकांच्या सुचना/हरकतीचा विचार विकास योजना तयार करतांना करण्यात येईल.

२) तसेच विकास योजनेचे सर्व वैधानिक कामकाज करण्याकरीता महाराष्ट्र प्रादेशिक नियोजन व नगररचना अधिनियम, १९६६ चे कलम २४ नुसार उपसंचालक, पिंपरी चिंचवड महानगरपालिका व पिंपरी चिंचवड नवनगरविकास प्राधिकरण घटक, पिंपरी-पुणे यांची “नगररचना अधिकारी” म्हणुन नेमणुक करण्यास मा.महापालिका सभेची मान्यता मिळावी. तदनंतर “नगररचना अधिकारी” नेमणुकीस मा.सहसंचालक, नगररचना, पुणे विभाग, पुणे यांची पुर्व मंजूरी घेऊन “नगररचना अधिकारी” यांचे नियुक्तीचे आदेश मा.आयुक्त, पिंपरी चिंचवड महानगरपालिका यांचे मार्फत पारित करण्यात येतील.

३) पिंपरी चिंचवड महानगरपालिकेची मंजूर विकास योजना सूधारित करण्याची सर्व वैधानिक कार्यवाही करण्यास मा.आयुक्त, पिंपरी चिंचवड महानगरपालिका यांना प्राधिकृत करण्यास व त्या अनुषंगीक येणा-या खर्चास मान्यता देणेबाबत विचार करणे.

विषय क्रमांक ८) संदर्भ -१) मा.अतिरिक्त आयुक्त यांचेकडील पत्र

क्र.स्वभाअक/३/कावि/१८५/२०१९ दिनांक ५/०९/२०१९

केंद्र शासनाच्या “स्वच्छ भारत अभियान”च्या धर्तीवर राज्यामध्ये “स्वच्छ महाराष्ट्र अभियान (नागरी)” राबविणेत येत आहे.

सदर अभियानाचे अनुषंगाने शहरातील ज्या कुटुंबाकडे स्वतःचे स्वतंत्र शौचालय नाही त्यांचेकरिता शौचालय उभारणेसाठी निधी उपलब्ध करून शहर हागणदारी मुक्त करणे (Open Defecation Free) हा या अभियानाचा मुळ उद्देश आहे. राष्ट्रीय जनगणना २०११ नुसार पिंपरी चिंचवड महानगरपालिका क्षेत्रातील एकूण ११,६८४ कुटुंबे अभियानांतर्गत वैयक्तिक शौचालय उभारणी करिता निधी उपलब्ध करणे आवश्यक आहे. सदर अभियानाचे अनुषंगाने केंद्र शासन व राज्य शासन यांचेकडून अनुक्रमे र.रु ४,९३,१४,९६१/- व ९,१०,५४,९७४ /- असे एकूण र. रु १४,०३,६९,९३५/- अनुदान प्राप्त झाले आहे.

प्राप्त अनुदान व मनपा हिस्सा यामधून प्रत्येत लाभार्थीस केंद्र शासनाचे र.रु ४०००/-, राज्य शासनाचे र.रु. ८००० /- व मनपा हिस्सा र.रु. ४०००/-याप्रमाणे वैयक्तिक घरगुती शौचालय बांधणेसाठी अनुदानाची रक्कम अदा करणेत येत आहे.

स्वच्छ महाराष्ट्र अभियान (नागरी) अंतर्गत महापालिकेने दिनांक ३१/०८/२०१९ अखेर केलेल्या कार्यवाहीची माहिती खालील प्रमाणे

प्रपत्र“अ”

महानगरपालिकेचे नाव		पिंपरी चिंचवड महानगरपालिका	शेरा
जिल्हा		पुणे	
वैयक्तिक शौचालय बांधकामासाठी अर्ज केलेल्या कुटुंबांची संख्या		१७३२२	
केंद्र शासनाचे “स्वच्छ भारत अभियान”च्या संकेत स्थळावर अपलोड करणेत आलेल्या एकूण अर्जांची संख्या		१७३२२	
मंजूर अर्जांची एकूण संख्या		१४७५६	
बांधकाम पूर्ण झालेल्या शौचालयांची संख्या	वैयक्तिक घरगुती शौचालय	एकूण बांधकाम पूर्ण-१४७५६	मनपा मार्फत बांधकाम पूर्ण- १००८९ सी.एस.आर(एनजीओ) मार्फत बांधकाम - ४६६७
बांधकाम पूर्ण झालेल्या शौचालयांची संख्या	सामुदायिक शौचालय	५८२ सीटस	महिला-२६२सिटस कामकाज पूर्ण पुरुष-३२० सिटस कामकाज पूर्ण
निर्गत करणेत	१०५८७ लाभार्थी	GOI+GOM=६३५.२२लाख	GOI = २०००/-

आलेला पहिलाहसा			व GOM=४०००/- हिस्सा
		ULB = २११.७४ लाख	ULB =२०००/- हिस्सा
	एकुण	८४६.९६ लाख	
निर्गत करणेत आलेला दुसरा हसा	९९०२ लाभार्थी	GOI+GOM=५९४.१२लाख	GOI = २०००/-व GOM=४०००/-हिस्सा
		ULB =१९८.०४ लाख	ULB =२०००/- हिस्सा
	एकुण	७९२.१६ लाख	

सबब, महापालिकेकडून राबविणेत येत असलेल्या स्वच्छ महाराष्ट्र अभियान (नागरी) अंमलबजावणीचा आढावा अवलोकन करणे.

समित्यांचे अहवाल

विधी समिती

विषय क्रमांक ९) अ) दिनांक २/८/२०१९ चा सभावृत्तांत कायम करणे.

मा.महिला व बालकल्याण समिती

विषय क्रमांक १०) अ) दिनांक २६/७/२०१९, चा सभावृत्तांत कायम करणे.

मा.शहर सुधारणा समिती

विषय क्रमांक ११) अ) दिनांक २४/७/२०१९ चा सभावृत्तांत कायम करणे.
ब) दिनांक १४/८/२०१९ चा सभावृत्तांत कायम करणे.

मा.क्रीडा, कला साहित्य व सांस्कृतिक समिती

विषय क्रमांक १२) अ) दिनांक १२/७/२०१९ चा सभावृत्तांत कायम करणे.

ब) दिनांक २६/७/२०१९ व ९/८/२०१९ चा सभावृत्तांत कायम करणे.

क) दिनांक ९/८/२०१९ चा सभावृत्तांत कायम करणे.

मा.शिक्षण समिती

विषय क्रमांक १३) अ) दिनांक ४/४/२०१९, चा सभावृत्तांत कायम करणे.

ब) दिनांक ९/८/२०१९, चा सभावृत्तांत कायम करणे.

क) दिनांक १८/४/२०१९, ७/५/२०१९, १६/५/२०१९, ६/६/२०१९, २०/६/२०१९, ४/७/२०१९, १६/८/२०१९ (दु.१.४५ वा), २९/८/२०१९ (दु.२.०० वा) व ३०/८/२०१९ (सकाळी ११.३० वा.) चा सभावृत्तांत कायम करणे.

ड) दिनांक १६/८/२०१९ (दु.२.०० वा), २९/८/२०१९ (दु.२.१५ वा) व ३०/८/२०१९ (सकाळी ११.४५ वा) चा सभावृत्तांत कायम करणे.



(उल्हास बबनराव जगताप)

नगरसचिव

पिंपरी चिंचवड महानगरपालिका

पिंपरी - ४११ ०१८.

पिंपरी चिंचवड महानगरपालिका

पिंपरी ४११ ०१८. नगरसचिव कार्यालय

क्रमांक : नस/५/कावि/३१५/२०१९

दिनांक : ९/९/२०१९

टिप :- प्रस्तुत कार्यपत्रिकेवरील विषयांची विषयपत्रे (डॉकेटस्)

नगरसचिव कार्यालयात वाचणेसाठी ठेवणेत आलेली आहेत.